

“మధురమైన పిల్లలారా - తండ్రి పేదలపాలిటి పెన్నిధి (గ్రీన్ నివాజ్), పేద పిల్లలైన మీరే
తండ్రి నుండి పిడికెడంత మాత్రమే జ్ఞానము తీసుకొని ధనవంతులుగా అవుతారు,
తండ్రి మిమ్ములను తమ సమానంగా చేస్తారు ”

ప్రశ్న:- “యజ్ఞములో అసురుల విఘ్నాలు” అని ఏపైతే గాయనము చేయబడ్డాయో, అవి ఈ రుద్ర జ్ఞాన
యజ్ఞములో ఎలా ఏర్పడుతూ ఉంటాయి?

సమా:- అసురులు బహుశా యజ్ఞములో పేడ మొదలైన చెత్తా, చెదారము వేసి ఉంటారని మనుష్యులు
భావిస్తారు. కాని అలాంటిదేమీ లేదు. ఇచ్చట ఎప్పుడైతే పిల్లలకెవరికైనా అహంకారము వస్తే, ఏదైనా
గ్రహచారము కూర్చుంటే, వారి నోటి నుండి చెత్తాచెదారము వర్షించినట్లు అవుతుంది. క్రోధానికి వశమై
నోటి నుండి ఏ వ్యర్థ మాటలు, పనికిరాని మాటలు మాట్లాడ్తారో, అవే ఈ రుద్ర జ్ఞాన యజ్ఞములో చాలా
పెద్ద విఘ్నాలు కలిగిస్తాయి. చాలా మంది పిల్లలు సాంగత్య దోషములోకి వచ్చి తమ భోజనాన్ని తామే
పాడు చేసుకుంటారు. మాయ చెంపదెబ్బలు వేసి దివాలా(ఇన్ సాల్యుంట్) తీయిస్తుంది.

ఓంశాంతి. పృథిలో కూర్చుని ఉంటే, యోగ సాధనలో కూర్చున్నట్లు అవుతుంది. మేము
తమోప్రధానము నుండి సత్యోప్రధానంగా అవ్వాలని ప్రతి ఒక్కరికీ తెలుసు. ఇది గుప్తముగా చేసే శ్రమ.
ఇందులో ఏ గొప్పతనమూ లేదు. తండ్రి ఎంతో నిరహంకారులుగా ఉంటారు, వారు ఎవరిలో ప్రవేశిస్తారో
వారు కూడా ఎంతో నిరహంకారులుగా ఉన్నారు. ప్రజాపిత బ్రహ్మకు అనేకమంది పిల్లలున్నారు కాని వారి
నడవడిక అతిసాధారణంగా ఉంది! ఇంటిలో పెద్ద తండ్రి నడిచినట్లుగా ఉంటారు. నిరాకారుని కూడా
నిరహంకారులని అనడం జరుగుతుంది. గుప్తముగా ఉన్నారు కదా. నేను అందరికీ కనిపించాలి, నా
గురించి అందరికీ తెలియాలని వీరికి ఉండదు. ఆడంబరంగా ఉంటే అందరికీ తెలుస్తుంది.
ఆడంబరముతో అయితే పేరు వస్తుంది కదా. తండ్రి అంటున్నారు - ఈ ఆచార సాంప్రదాయాలన్నీ
కలియుగములోని దేహభిమానవశులైన మానవులవి. ఇచ్చటికైతే శాంతిగా వస్తూ పోతూ ఉంటారు.
బాబా అయితే రైల్వేస్టేషనుకు కూడా ఎవరూ రావద్దని సదా అంటూ ఉంటారు. ఎలాంటి ఆడంబరము
వద్దు అని అంటారు. తండ్రి అంటున్నారు - నన్ను గుప్తంగానే ఉండనివ్వండి, ఇందులోనే నాకు
ఆనందముంది. చాలా ఆడంబరము గలవారిని, చాలా గొప్ప మనుష్యులను హతమార్చేందుకు కూడా
మనుష్యులు ఆలస్యము చేయరు. బాబా అయితే సర్వ శ్రేష్టులు. వారి నడవడిక - పేదలకంటే పేదవారిగా
ఉంటుంది. తండ్రి పేదల పెన్నిధి(గ్రీన్ నివాజ్) కదా. పేదలతో కలిసేందుకే వస్తారు. ధనవంతులైతే మంచి
పేరు ప్రతిష్ఠలు గలవారితోనే కలుస్తారు, వీరికైతే పేదవారే ప్రియమనిపిస్తారు. పేదల పైననే జాలి కలుగుతుంది.
కనుక తండ్రి పేదల పై జాలిపడ్డారు. పిడికిలిని జ్ఞానముతో నింపుతారు, మీరు ధనవంతులుగా అవుతారు.
ధనవంతులు ఈ జ్ఞాన మార్గములో స్థిరంగా నిలిచి ఉండడం చాలా కష్టము. ఈ జ్ఞాన మార్గములో
వారి అవసరమే లేదు. ప్రభుత్వానికైతే ధనవంతులు చాలా సహాయము చేస్తుంటారు కదా. పేరు
ప్రఖ్యాతులు గలవారు కదా. అచ్చట చాలా దాన-ధర్మాలు చేయువారి పేరు వార్తాపత్రికలలో ప్రచురిస్తారు.
ఇచ్చట పేదలు దానము చేస్తే వారి పేర్లను కూడా వార్తాపత్రికలలో ప్రకటించాలి. పిడికెడు అటుకులను
ఇచ్చి మహాశ్మను తీసేసుకుంటారు. తండ్రి పేదలపెన్నిధి అని కీర్తించబడ్డారు. అందరితో కలిసి-మెలిసి
ఉంటారు. పెద్ద మనుష్యులు మసాలా అమ్మవారితో కలవరు. ఇక్కడికి వచ్చే వారందరూ పేదలే. వారినే

ధనవంతులుగా తయారు చేయాలి. బాబా గుప్తము, పేదవారే తండ్రి నుండి తమ వారసత్వాన్ని కల్పక్రితము వలె తీసేసుకుంటారు. డ్రామాలో నిశ్చయింపబడే ఉంది. ధనవంతులైతే బలి(అర్పణ) అవ్వలేరు. అయితే వీరి(శివబాబా)ని ఎవరైనా తమ వారసునిగా చేసుకుంటే, అద్భుతము చేసి చూపుతారు. తండ్రి అంటారు - నేను సాధారణ శరీరములోనే వస్తాను. నిరాకారుడని, నిరహంకారుడని గాయనము చేయబడ్డారు. “రజాయిలో సృష్టికర్త (గోదరి మే కర్తాత్.....)” అని గాయనము కూడా ఉంది కదా. బాబాను చూడండి చలికాలములో రజాయిని కప్పుకుని వచ్చి కూర్చుంటారు కదా. పతితపావనులైన తండ్రిని గురించి ఎవ్వరికీ తెలియదు. **బాబా కూర్చుని ప్రశ్నిస్తూడు - ఏ భారతవాసులైన సిల్లారా, మిస్సులను స్వర్గానికి యజమానులుగా తయారు చేసిందెవరు?** లక్ష్మీనారాయణుల చిత్రము కూడా ఇచ్చట ఉంచారు. ఇచ్చట మీరు అవినాశి జ్ఞాన రత్నాలను పొంది ఇతరులకు దానము చేస్తారు. తనువు, మనస్సు, ధనము అన్న సమర్పణ చేస్తారు. అందువలన దానికి తగిన ఫలితము మీకు లభించాలి. అజ్ఞాన కాలములో కూడా దానధర్మాలు ఎక్కువగా చేయువారు గొప్పవారి వద్ద జన్మ తీసుకుంటారు. ఇచ్చట మీరు తండ్రి ముందు సమర్పణ చేస్తారు కావున చివరిలో ఎవరు ధనవంతులుగా అవుతారో, మీరు వారి వద్ద జన్మ తీసుకుంటారు. తర్వాత మీరచ్చట మహాళ్ళు, మహాడీలు నిల్చిస్తారు. ప్రపంచమేమో ఇదే ఉంటుంది. వైకుంఠమేమీ ఆకాశములో ఉండదు. మీ తండ్రి ఎక్కడికెళ్లారు? అని అడగండి. అప్పుడు వారు కాశీవాసుడయ్యాడు, ముక్తిని పొందుకున్నాడని అంటారు అంటే స్వర్గస్థులయ్యారని అంటారు. కాని ఇంతవరకు ముక్తి-జీవన్ముక్తులు ఎవ్వరికీ లభించలేదని ఇప్పుడు మీకు తెలుసు. అందరూ ఇచ్చటికే వస్తూ పోతూ ఉంటారు. కర్మల అనుసారంగా ఒక శరీరాన్ని వదిలి మరో శరీరాన్ని తీసుకుంటారు. తండ్రి కర్మ-అకర్మ-వికర్మల గతిని అర్థం చేయిస్తారు. రావణ రాజ్యములో మనుష్యులు చేసే కర్మలన్నీ వికర్మలుగానే అవుతాయి. యుక్త వయస్సులోనే లెక్కాచారము తయారౌతుంది. చిన్న పిల్లలకు ఏమీ జమ కాదు. బాలుడు పెద్దవాడవ్వగానే అతనిని తల్లి-తండ్రి కామఖండము పైకి ఎక్కిస్తారు. ఈ కర్మ కూడా వికర్మనే అవుతుంది. అచ్చట మాయ రాజ్యమే ఉండదు. ఇది ఏ మనుష్య మాత్రునికీ తెలియదు.

పిల్లలైన మీకు తండ్రి దేహి-అభిమానులుగా అవ్వడం నేర్చిస్తారు. ఇతర ఏ సత్సంగములోనూ మీ ఆత్మలో మీరు అభినయించే పాత్ర అంతా నిర్ణయమై ఉందని చెప్పరు. ఆత్మ ఒక శరీరాన్ని వదిలి మరొకటి తీసుకొని పాత్రను అభినయిస్తుంది. ఆత్మయే చెవుల ద్వారా వింటుంది. ఇప్పుడు మీకు స్వయాన్ని గురించి అనుభవము(సెల్ఫ్ రియలైజేషన్) చేయించారు. ఆత్మలైన మనమే 84 జన్మలు తీసుకుంటాము, ఇప్పుడు దేహాభిమానము సమాప్తమౌతుందని ఆత్మకు నిశ్చయమయ్యింది. ఇదే మొట్టమొదటి అవగూణము. దేహాభిమానము వచ్చుట వల్లనే ఇతర వికారాలు కూడా అంటుకుంటాయి. ఇతర వికారాల పై రుచిని కలిగించి బంధిస్తాయి. ఇప్పుడు దేహి-అభిమానులుగా అవ్వాలి. బాబా ఆత్మలైన మేము రానే వస్తాము, 84 జన్మలు పూర్తి చేశాము, డ్రామా ఇప్పుడు పూర్తి అయ్యింది, ఇప్పుడు మనకు నూతన జన్మ లభిస్తుంది. ఖుషీ కలగాలి కదా. సర్వము పాత కుబుసాన్ని విడిచి క్రొత్తది తీసుకుంటుంది. సన్యాసులు ఈ ఉదాహరణాన్ని ఇవ్వలేరు. ఇచ్చట మీరు కూడా క్రొత్త శరీరము తీసుకునేందుకు ముందు పాతదానిని వదిలేస్తారు. తర్వాత అచ్చట ప్రతి జన్మలో మీ అంతకు మీరే పాత శరీరాన్ని వదిలి క్రొత్తది తీసేసుకుంటారు. ఇప్పుడు మనము ఈ పాత శరీరాన్ని వదిలి ఇంటికి వాపస్ వెళ్తామని పిల్లలు అర్థము చేసుకున్నారు. తర్వాత స్వర్గములో సమయము వచ్చినప్పుడు పాత శరీరాన్ని వదిలి మరొకటి తీసుకుంటూ ఉంటారు.

సర్వమైతే అనేక పర్యాయాలు కుబుసాన్ని విడుస్తూ ఉంటుంది. మీకైతే ఇచ్చట అభ్యాసము చేయించబడ్తుంది. ఇది 84 జన్మల చెడిపోయిన, కుళ్ళిపోయిన తొడుగు. దీనిని శ్వామమని అంటారు. చర్మము(శరీరము) నల్లగా ఉంటే, ఆత్మ కూడా నల్ల(అపవిత్రము)గా ఉంటుంది. 24 క్యారెట్ల బంగారమైతే ఆభరణాలు కూడా అలాగే ఉంటాయి. ఇంతకుముందు బంగారులో కల్తీ చేసే నియమము లేదు. అసలైన బంగారును ఉపయోగించేవారు. ఈ గిన్నీలు(గిల్లు నాణాలు) మొదలైనవి విదేశాల నుండి వెలువడ్డాయి. విదేశాలలో సత్వమైన మొహలీ(బంగారుకాసు)లు తయారవ్వవు. ఇక్కడే సత్వమైన స్వచ్ఛమైన బంగారు కాసులుండేవి. ఇప్పుడైతే అన్నింటి ధర చాలా పెరిగిపోయింది. బంగారులో మిశ్రమము తప్పక కలపాల్సిందే. మేము వెళ్లి బంగారు మహాళ్ళను తయారు చేస్తామని మీ మనస్సులో గుప్తమైన ఖుషీ ఉంది. ఇచ్చట రాతి గోడలున్నాయి. అచ్చట బంగారు గోడలుంటాయి. అచ్చట మనము పొరస(బంగారు) బుద్ధిగా అవుతాము కావున మహాళ్ళు కూడా బంగారువే నిర్మిస్తాము. పాతవన్నీ సమాప్తమైపోతాయి. ఈ డ్రామాను అత్యంత యుక్తిగా అర్థము చేసుకోవాలి. నూతన ప్రపంచములో అన్నీ నూతనంగా ఉంటాయి. ఇవి ఎంత సులభముగా అర్థము చేసుకునే విషయాలు! ఇది కూడా అర్థము కాకుంటే తండ్రిని చాలా ప్రీతిగా స్మృతి చేయండి. అందువలన ఈ సూక్ష్మ(లోతైన) విషయాలన్నింటినీ బాబా ఆలస్యంగా అర్థం చేయించారు. ప్రారంభములో చాలా సహజమైన చిలుక పలుకల వలె వినిపిస్తూ ఉండేవారు. బాబా, ప్రారంభములో ఆత్మ అత్యంత సూక్ష్మమైనదని మొదలైన లోతైన జ్ఞాన విషయాలు ఎందుకు వినిపించలేదు? అని అడగరాదు. డ్రామానుసారము ఏది జరిగిపోయిందో, కల్పక్రితము ఎలా అర్థం చేయించారో, అలా అర్థం చేయిస్తున్నారు. మనుష్యులు ఈ డ్రామా బంధనములో బంధింపబడి ఉన్నారు. కల్పము తర్వాతనే మళ్ళీ అదే విధంగా అర్థం చేయిస్తున్నారు. మళ్ళీ మరొక కల్పము తర్వాత కూడా ఇలాగే అర్థం చేయిస్తారు. చాలామంది పిల్లలు సాధారణ రూపాన్ని చూచి భ్రమపడ్డారు, తికమక పడి వ్యతిరేకంగా మాట్లాడడం ప్రారంభిస్తారు. మంచి మంచి పిల్లలకు కూడా మాయ చెంపదెబ్బలు వేస్తుంది. అంతా ఆ నిరాకారుడే అని భావిస్తారు. ఇది నిజమే కదా. నిరాకారుడు లేకుంటే నేను, మీరు ఎలా ఉంటాము? కాని నిరాకారునికి రథము తప్పకుండా కావాలి కదా. రథము లేకుండా ఏమి చేస్తారు, శివబాబా ఏమి చేస్తారు? రథములో వచ్చినప్పుడే కదా మీరు వారితో కలుస్తారు. మీతోనే వింటాను, మీతోనే కూర్చుంటాను అని అంటారు. కావున రథము తప్పకుండా కావాలి కదా. అచ్చా, సాకారము లేకుండా నిరాకారుని స్మృతి చేసి చూపించండి. మీకు జ్ఞానము ప్రేరణతో లభిస్తుందా? అలాగైతే అసలు నా వద్దకు ఎందుకు వచ్చారు? ఈ బాబా కూడా వారసత్వమునైతే శివబాబా నుండే తీసుకోవాలి అని అంటున్నారు. శివబాబా అంటున్నారు - నేను ఈ సాధారణ తనువులో కూర్చుని చదివిస్తాను, చదువు తప్పకుండా కావాలి కదా. చాలామంది మంచి మంచి పిల్లల బుద్ధి(తలలు) కూడా తిరిగిపోతుంది. 2-4 సెంటర్లు తెరుస్తూనే అహంకారము వచ్చేస్తుంది. విరుద్ధంగా, తలక్రిందులుగా మాట్లాడుతూ ఉంటారు. మేము మాట్లాడింది సరి కాదు అని తర్వాత బుద్ధికి తోస్తుంది. తర్వాత పశ్చాత్తాపపడతారు. బాబా అంటున్నారు - నేను సాకారము లేకుండా ఎలా అర్థం చేయిస్తాను? ఇందులో ప్రేరణ కలిగించే విషయమే లేదు. నేను టీచరు రూపములో కూర్చుంటాను. పేదవారి కోసం కష్టపడ్డాను. దానము పేదవారికే ఇవ్వాలి. ఏ విషయమైనా అర్థము కాకుంటే, బాబాను అడిగి తెలుపుతానని చెప్పండి. ఎందుకంటే జ్ఞానములో ఇంకా కొదవ(మార్జిన్) ఉంది. పోను పోను అర్థము చేసుకుంటూ ఉంటారు. రోజురోజుకు మీరు క్రొత్త క్రొత్త పాయింట్లు వింటూ ఉంటారు. పిల్లలైన మీరు పూర్తి నిరహంకారులై ఉండాలి. అహంకారము రావడం వల్లనే మొత్తం మురికి, చెత్త అంతా

బయట పడ్తుంది. చెత్తా చెదారము వర్షము వలె కురుస్తుంది. రుద్ర జ్ఞాన యజ్ఞములో అసురుల మురికి - చెత్త(విఘ్నాలు) పడిందని కూడా అంటారు. బహుశా పేడ, మొదలైనవి వేశారేమో అని వారు భావిస్తారు. వాస్తవానికి ఇది పేడయే కదా. వ్యర్థంగా మాట్లాడడం ప్రారంభిస్తారు. క్రోధము మొదలైన వాటిలోకి రావడం అనగా పేడ వేసినట్లే కదా. నడుస్తూ నడుస్తూ ఎవరికైనా గ్రహచారము కూర్చుంటే ఛటేలీగా(జిత్తులమారిగా, ధూర్తులుగా) అయిపోతారు. మాయ చెంపదెబ్బలు వేసి పూర్తి దివాలా తీయిస్తుంది. సంపాదనలో గ్రహచారము ఏర్పడుతుంది కదా. అందుకే ఆశ్చర్యము కలిగించే విధంగా చక్కగా వినేవారు, కాని సాంగత్య దోషములోకి వచ్చి తమ భోజనాన్ని తామే పాడు చేసుకుంటారని అంటారు. తండ్రి చాలా హెచ్చరికగా ఉండాలని అంటున్నారు. మంచి సాంగత్యము తేలుస్తుంది, చెడు సాంగత్యము ముంచుతుంది(సంగ్ తారే, కుసంగ్ బోరే.....). బాబా కుసంగాన్ని పూర్తిగా నిషేధిస్తున్నారు. గొప్ప మనుష్యులకు చాలా మంది శత్రువులుగా అవుతారు. ఇచ్చట విషపూరిత(విషయ వికారాల) భోజనము లభించనందున కామేషు, క్రోధేషులుగా తయారౌతారు. మేము వీరిని హతమారుస్తామని అంటారు. కామము మీకు శత్రువని తండ్రి అంటున్నారు. మీరు పవిత్రమైన దేవీ దేవతలుగా ఉండేవారు, ఇప్పుడు పతిత దుఃఖీలుగా ఉన్నామని అంటున్నారు. బాబా అంటున్నారు - ఈ జ్ఞాన యజ్ఞములో అసురుల విఘ్నాలు చాలానే పడ్తాయి. ప్రారంభము నుండి పడ్తూనే వచ్చాయి. ముఖ్యమైనది పవిత్రత విషయమే. *ఓ పతితపావనా! రండి* అని మీరు పిలుస్తారు. కావున వారిప్పుడు వచ్చారు - పావనంగా చేస్తారు, మరి మీరు పతితంగా అవ్వాలని ఎందుకు కోరుకుంటారు? ప్రారంభము నుండి వికారాల గురించే గొడవలు జరుగుతూనే ఉన్నాయి. ఏమి జరిగినా మేము తండ్రి నుండి వారసత్వము తప్పకుండా తీసుకోవాల్సిందే అని కన్యలు కూడా అంటారు. లౌకిక తండ్రి మహా ఏమి చేయగలడు? ఏమి చేసేస్తారు! చంపుతారు కదా, కొడతారు అంతే కదా. యుద్ధములో ఎంతోమంది మరణిస్తూ ఉంటారు. ఈ తండ్రి మిమ్ములను అలా హతమార్చారు, కాని తప్పకుండా సహించాల్సి ఉంటుంది. ఇందులో మహావీరత్వము కావాలి. శివశక్తి అనే గాయనము మీదే. ఆదిదేవుని మహావీరుడని అంటారు. కాని కొంచెము కూడా అర్థము చేసుకోరు. ఇప్పుడు మేము మాయ పై విజయము పొందుతామని మీకు తెలుసు. ఇతరులను కూడా మాయాజీతులుగా చేస్తారు. దిల్వాడా మందిరములో జగదంబ కూడా కూర్చుని ఉంది. చిన్న చిన్న గదులలో కన్యలు కూడా కూర్చుని ఉన్నారు. బ్రాహ్మణులు, బ్రాహ్మణీలే మహావీరులైన పిల్లలు. మీ బుద్ధిలో ఎన్నో రహస్యాలు నిండి ఉన్నాయి. మీ స్మృతిచిహ్నమే అచ్చట ఉంది. లక్ష్మీనారాయణుల మందిరము కూడా మీ స్మృతిచిహ్నమే. గాంధీ వర్ధంతి జరుపుతారు కదా. ఫలానా ఫలానా చేశారు, టాగూర్ ఇలా ఉండేవారు, మంచి పనులు చేసేవారు అని తల్చుకుంటారు. చాలా పెద్ద పెద్ద జీవిత కథలు వ్రాయబడి ఉన్నాయి. ఎన్నో గ్రంథాలు, భాగము(వాల్యూమ్)లు తయారయ్యాయి. ఇచ్చట మీ బుద్ధియే చాలా గొప్ప వాల్యూమ్. సృష్టి అంతటి ఆదిమధ్యాంతాల రహస్యము మీ బుద్ధిలో ఉంది. బుద్ధిలోనే జ్ఞాన ధారణ జరుగుతుంది. కొంతమంది బుద్ధి విశాలంగా ఉంది, కొంతమందిది తక్కువ విశాలంగా ఉంది. నెంబరు ఉంది కదా. ఇది నూతన జ్ఞానము. ఇది తండ్రి తప్ప ఇతరులెవ్వరూ వినిపించలేరు. ఈ తండ్రి పై బలిహారమగుట వలన మిమ్ములను స్వర్గానికి యజమానులుగా చేస్తారు. అనంతమైన తండ్రి పతిత ప్రపంచములో, పతిత శరీరములో వచ్చి పిల్లల కొరకు చాలా శ్రమ చేస్తారు. కావున పిల్లలు తప్పకుండా బలిహారమవ్వాలి. ఆ శివబాబా అయితే నిరాకారుడు, వారు దాత కదా. శివబాబా మేము మీకు భవన నిర్మాణానికి డబ్బు పంపుతామని అంటారు. నేనైతే నిరాకారుడను. అందువలన తప్పకుండా బ్రహ్మ ద్వారానే

నిర్మింపజేస్తాను. మీ కొరకు తయారు చేయించేందుకు ఆదేశాలనిస్తాను. నేను కొద్ది సమయము మాత్రమే ఉండి మళ్ళీ నిర్వాణధామానికి వెళ్ళిపోతాను. ఎంతో ప్రీతిగా కూర్చొని తెలియజేస్తున్నారు. ఇది ఎంతో సహజమైన విషయము - దేహ సహితంగా దేహ సర్వ సంబంధాలను త్యాగము చేసి ఒక్క తండ్రిని మాత్రమే స్మృతి చేయండి. స్వరాజ్యాన్ని పొందుకుంటారో లేక ప్రజా పదవిని పొందుకుంటారో మీ ఇష్టము. అంతా మీ పురుషార్థము పై ఆధారపడి ఉంటుంది. ఒక్కొక్క రాజా-రాణి వద్ద ఎన్ని లక్షల మంది ప్రజలుంటారు! ఈ జ్ఞానాన్ని అనేక మంది వింటారు, మీ సమానంగా తయారు చేసే శ్రమ చేయాలి. ఇచ్చటనే పవిత్రంగా అవ్వాలి. పతితపావనుడైన తండ్రి వచ్చారని మీకు తెలుసు. కల్పక్రితము వలె మనకు అర్థం చేయిస్తున్నారు. బాబా రాజ్యమునిష్టించారు, రావణుడు లాక్కొన్నాడు. ఎలా ఓడిపోయారో, మళ్ళీ ఎలా గెలుచుకోవాలో - ఇదంతా మీ బుద్ధిలో ఉంది. చాలామంది పిల్లలు ఇది కూడా మర్చిపోతారు, మాయ ముక్కుతో పట్టుకుని ఊపిరి ఆడకుండా చేసేస్తుంది. సెకండులో జీవన్ముక్తి పొందుకునేవారు వెంటనే జీవనబంధనములో బంధింపబడ్డారు. ఆలస్యము చేయరు, తప్పు చేయడానికి వెనుకాడరు. తండ్రి అంటున్నారు - పిల్లలూ, జాగ్రత్తగా ఉండండి. మీరు జ్ఞానులుగా, యోగులుగా అయ్యి(రూపబసంతులై) సదా నోటి నుండి రత్నాలనే కురిపించండి. చెత్తాచెదారము వినను కూడా వినరాదు. అలా వినిపించేవారిని మీ శత్రువులుగా భావించండి. జ్ఞానము తప్ప మిగిలిన విషయాలు ఏవి విన్నా అవి చెడువే చేస్తాయి. వినుట చెడే అయ్యింది. మంచిది.

మధురాతి మధురమైన అపూర్వాపమైన పిల్లలకు మాత - పిత, బాప్ దాదాల ప్రేయస్కతులు మరియు గుడ్ మార్నింగ్

ఆత్మిక పిల్లలకు ఆత్మిక శండ్రినమస్తే.

ధారణ కొరకు ముఖ్య సారము :-

1. మొదటి అవగుణమైన దేహభిమానాన్ని పెకిలించి వేసి పూర్తి దేహీ-అభిమానులుగా అవ్వండి.
2. తండ్రి నుండి లభిస్తున్న అవినాశి జ్ఞాన ధనాన్ని ఇతరులకు దానము చేయాలి. తండ్రి సమానంగా నిరహంకారులుగా తయారవ్వాలి. నోటి నుండి రత్నాలే వెలువడాలి. చెడు మాటలు వినరాదు.

వరదానము :- “ సర్వ ఖజానాలను జమ చేసుకొని

ఆత్మిక నశా(ఫకుర్)లో ఉండే చింతలేని చక్రవర్తి భవ ”

బాప్ దాదా ద్వారా పిల్లలందరికి తరగని ఖజానాలు లభించాయి. ఎవరు ఎన్ని ఖజానాలు తమ వద్ద జమ చేసుకున్నారో అంత వారి చలనములో, ముఖములో ఆ ఆత్మిక నశా కనిపిస్తూ ఉంటుంది. జమ చేసుకున్న ఆత్మిక నశా(ఫకుర్) అనుభవమవుతుంది. ఎవరికి ఎంత ఆత్మిక నశా ఉంటుందో, అంత వారి ప్రతి కర్మలో చింతలేని చక్రవర్తుల మెరుపు, ప్రకాశము కనిపిస్తుంది. ఎందుకంటే ఎక్కడ ఫకుర్(నశా) ఉంటుందో, అక్కడ ఫికర్(చింత) ఉండజాలదు. ఎవరైతే ఇటువంటి చింతలేని చక్రవర్తులుగా ఉంటారో, వారు సదా ప్రసన్నచిత్తులుగా ఉంటారు.

సోగ్గన్ :- “ జ్ఞాన డ్యూన్స్ తో పాటు సంస్కార మిలన్ డ్యూన్స్ తెలిసిన వారే జ్ఞాన యుక్త ఆత్మలు ”